



1. കേരളം, പശ്ചിമബംഗാൾ, അസം, തമിഴ്നാട്, പുതുച്ചേരി എന്നിവിടങ്ങളിൽ നിയമസഭാ തിരഞ്ഞെടുപ്പിന്റെ വോട്ടെണ്ണലിനായുള്ള ഒരുക്കങ്ങൾ പൂർത്തിയായി. വോട്ടെണ്ണൽ നാളെ.

Preparations for counting of votes for the assembly elections in Kerala, West Bengal, Assam, Tamil Nadu and Puducherry have been completed. The counting of votes will be held tomorrow.

2. പശ്ചിമ ബംഗാളിലെ ഫാൾട്ടാ നിയമസഭാ മണ്ഡലത്തിലെ വോട്ടെടുപ്പ് റദ്ദാക്കി തിരഞ്ഞെടുപ്പ് കമ്മീഷൻ. ഈ മാസം 21 നു വീണ്ടും വോട്ടെടുപ്പ് നടക്കും.

The Election Commission has cancelled the polling in the Falta assembly constituency in West Bengal. Re-polling will be held on the 21st of this month.

3. ഓപ്പറേഷൻ സിന്ദൂറിൽ സായുധ സേന കാണിച്ച അസാധാരണമായ വീര്യം, രാജ്യത്തിന്റെ സൈനിക ചരിത്രത്തിലെ സുവർണ്ണ അധ്യായമാണെന്ന് രാജ്യരക്ഷാ മന്ത്രി രാജ്നാഥ് സിംഗ്.

Defence Minister Rajnath Singh said that the extraordinary valour shown by the armed forces in Operation Sindoor is a golden chapter in the military history of the country.

4. കരീബിയൻ ദ്വീപരാജ്യങ്ങളിലേക്കുള്ള വിദേശകാര്യ മന്ത്രി എസ്. ജയ്ശങ്കറിന്റെ ഔദ്യോഗിക സന്ദർശനത്തിന് തുടക്കമായി. പ്രാദേശിക, ആഗോള വിഷയങ്ങളിൽ രാഷ്ട്രത്തലവന്മാരുമായി വിദേശകാര്യ മന്ത്രി ചർച്ച നടത്തും.

External Affairs Minister S. Jaishankar's official visit to the Caribbean island countries has begun. The External Affairs Minister will hold discussions with the heads of state on regional and global issues.

5. കേരളത്തിൽ മറ്റന്നാൾ വരെ ഇടിമിന്നലോട് കൂടിയ മഴയ്ക്ക് സാധ്യത.

Thunderstorms are likely in Kerala till the day after tomorrow.

6. 2026 ലെ ഐസിസി വനിതാ ടി20 ക്രിക്കറ്റ് ലോകകപ്പിനുള്ള, ഇന്ത്യൻ ടീമിനെ ഹർമൻപ്രീത് കൗർ നയിക്കും.

Harmanpreet Kaur will lead the Indian team for the 2026 ICC Women's T20 Cricket World Cup.



ELECTION COUNTING (INTRO)

കേരളം, പശ്ചിമബംഗാൾ, അസം, തമിഴ്നാട്, പുതുച്ചേരി എന്നിവിടങ്ങളിൽ നിയമസഭാ തിരഞ്ഞെടുപ്പിന്റെ വോട്ടെണ്ണലിനായുള്ള ഒരുക്കങ്ങൾ പൂർത്തിയായി. നാളെയാണ് വോട്ടെണ്ണൽ.

ഒരു റിപ്പോർട്ട്....

(വോയിസ്)

കേരളത്തിൽ 43 സ്ഥലങ്ങളിലായുള്ള 140 കേന്ദ്രങ്ങളിലാണ് വോട്ടെണ്ണൽ നടക്കുക. റിട്ടേണിങ് ഓഫീസർമാർ അടക്കം

എല്ലാവർക്കും ക്യൂആർ കോഡ് അധിഷ്ഠിത ഫോട്ടോ തിരിച്ചറിയൽ കാർഡ് ഏർപ്പെടുത്തിയിട്ടുണ്ട്. എട്ടു മണിക്ക് തപാൽ വോട്ടുകളാവും ആദ്യം എണ്ണിത്തുടങ്ങുക. ഇതിന് അര മണിക്കൂറിനു ശേഷം വോട്ടിങ് യന്ത്രങ്ങളിലെ വോട്ടുകൾ എണ്ണിത്തുടങ്ങും. വോട്ടെണ്ണലിന്റെ ഓരോ റൗണ്ട് പൂർത്തിയാകുമ്പോഴും തെരഞ്ഞെടുപ്പ് കമ്മീഷന്റെ ആപ്പിൽ ഏറ്റവും പുതിയ വിവരങ്ങൾ ലഭ്യമാക്കും. തമിഴ്നാട്ടിൽ 62 കേന്ദ്രങ്ങളിലായാണ് വോട്ടെണ്ണൽ നടക്കുക. 4,624 സൂക്ഷ്മ നിരീക്ഷകർ, 234 കൗണ്ടിങ് നിരീക്ഷകർ എന്നിവർ നടപടികൾ വിലയിരുത്തും. തമിഴ്നാട് പൊലീസിന് പുറമെ 65 കമ്പനി കേന്ദ്ര സായുധ സേനകളെയും സംസ്ഥാനത്ത് വിന്യസിച്ചിട്ടുണ്ട്. പശ്ചിമ ബംഗാളിൽ വോട്ടെണ്ണലിന് മുന്നോടിയായി വിപുലമായ സുരക്ഷാ ക്രമീകരണങ്ങളാണ് സംസ്ഥാനത്തുടനീളം ഒരുക്കിയിരിക്കുന്നത്. കൗണ്ടിംഗ് നിരീക്ഷകരെ സഹായിക്കുന്നതിനായി 165 അധിക കൗണ്ടിംഗ് നിരീക്ഷകരെയും, വോട്ടെണ്ണൽ കേന്ദ്രങ്ങളുടെ സുരക്ഷ ശക്തിപ്പെടുത്തുന്നതിനും ക്രമസമാധാന ക്രമീകരണങ്ങൾ നിരീക്ഷിക്കുന്നതിനുമായി 77 പോലീസ് നിരീക്ഷകരെയും വിന്യസിച്ചിട്ടുണ്ട്.

ന്യൂസ് ഡെസ്ക് ആകാശവാണി..

MORN. EC-FALTA RE POLLING

പശ്ചിമ ബംഗാളിലെ ഫാൾട്ടാ നിയമസഭാ മണ്ഡലത്തിലെ വോട്ടെടുപ്പ് റദ്ദാക്കി തിരഞ്ഞെടുപ്പ് കമ്മീഷൻ. സൗത്ത് 24 പർഗാനാസ് ജില്ലയിൽ ഉൾപ്പെട്ട മണ്ഡലമായ ഫാൾട്ടായിലെ 285 ബൂത്തുകളിലും ഈ മാസം 21 ന് വീണ്ടും വോട്ടെടുപ്പ് നടക്കും. മെയ് 24 ന് ആയിരിക്കും വോട്ടെണ്ണൽ. കഴിഞ്ഞ മാസം 29 ന് നടന്ന വോട്ടെടുപ്പിൽ മണ്ഡലത്തിൽ ക്രമക്കേടുകൾ നടന്നെന്ന് റിപ്പോർട്ടുകൾ പരിഗണിച്ചാണ് നടപടിയെന്ന് കമ്മീഷൻ പ്രസ്താവനയിൽ വ്യക്തമാക്കി.

NEW EVE WB REPOLLING

പശ്ചിമ ബംഗാളിൽ, സൗത്ത് 24 പർഗാനാസ് ജില്ലയിലെ, 15 ബുത്തുകളിലായി ഇന്നലെ നടന്ന റീപോളിംഗിൽ, 90 ശതമാനത്തിനടുത്ത് പോളിംഗ് രേഖപ്പെടുത്തി. മഗ്രഹത് പശ്ചിമ മണ്ഡലത്തിലെ 11 ബുത്തുകളും, ഡയമണ്ട് ഹാർബർ മണ്ഡലത്തിലെ നാല് ബുത്തുകളിലുമാണ്, റീപോളിംഗ് നടന്നത്. റീപോളിംഗ് ഏറെക്കുറെ സമാധാനപരമായിരുന്നു. റിട്ടേണിംഗ് ഓഫീസർമാരിൽ നിന്നും നിരീക്ഷകരിൽ നിന്നും ലഭിച്ച, റിപ്പോർട്ടുകളുടെ അടിസ്ഥാനത്തിലാണ്, തിരഞ്ഞെടുപ്പ് കമ്മീഷൻ റീപോളിംഗ് നടത്താൻ ഉത്തരവിട്ടത്.

PM-NITI MEMBERS

നിതി ആയോഗിന്റെ മുഴുവൻ സമയ അംഗങ്ങളായി നിയമിതരായ ആർ. ബാലസുബ്രഹ്മണ്യത്തെയും, ജോറാം അനിയയെയും അഭിനന്ദിച്ച് പ്രധാനമന്ത്രി നരേന്ദ്ര മോദി. വിവിധ വിഷയങ്ങളെക്കുറിച്ചുള്ള, അവരുടെ സമ്പന്നമായ അനുഭവവും ആഴത്തിലുള്ള അറിവും, നയരൂപീകരണത്തെ ശക്തിപ്പെടുത്തുമെന്ന് പ്രധാനമന്ത്രി സാമൂഹിക മാധ്യമകുറിപ്പിൽ പറഞ്ഞു. ഇരുവരുടെയും സംഭാവനകൾ വിവിധ മേഖലകളിലെ നവീകരണത്തിനും വളർച്ചയ്ക്കും സഹായകമാകുമെന്നും അദ്ദേഹം ആത്മവിശ്വാസം പ്രകടിപ്പിച്ചു.

MORN. CELL BROADCAST SYSTEM

സെൽ ബ്രോഡ് കാസ്റ്റ് സിസ്റ്റം, കോമൺ അലേർട്ടിംഗ് പ്രോട്ടോക്കോൾ തുടങ്ങിയ സാങ്കേതികവിദ്യകൾ, ദുരന്തനിവാരണ തയ്യാറെടുപ്പിനെ ഗണ്യമായി ശക്തിപ്പെടുത്തുമെന്ന് കേന്ദ്ര ആഭ്യന്തര മന്ത്രി അമിത് ഷാ. ഈ

സംവിധാനത്തിലൂടെ ദുരന്ത സാഹചര്യങ്ങളിൽ, പൗരന്മാരുമായി സമയബന്ധിതവും ഫലപ്രദവുമായ ആശയവിനിമയം ഉറപ്പാക്കാൻ കഴിയുമെന്നും ആഭ്യന്തര മന്ത്രി പറഞ്ഞു. കേന്ദ്ര ടെലികോം മന്ത്രി ജ്യോതിരാദിത്യ സിന്ധ്യ, C.B.S ഉദ്ഘാടനം ചെയ്തു. ടെലികമ്യൂണിക്കേഷൻ വകുപ്പ്, ദേശീയ ദുരന്ത നിവാരണ അതോറിറ്റിയും ആഭ്യന്തര മന്ത്രാലയവുമായി ചേർന്നാണ് ഈ സംവിധാനം വികസിപ്പിച്ചത്.

JAMAICA-JAISHANKAR

ജമൈക്ക, സുരിനാം, ട്രിനിഡാഡ് ആൻഡ് ടൊബാഗോ എന്നിവിടങ്ങളിൽ, ഔദ്യോഗിക സന്ദർശനം നടത്തുന്ന, വിദേശകാര്യ മന്ത്രി എസ്. ജയ്ശങ്കർ ജമൈക്കയിലെ കിംഗ്സ്റ്റണിലെത്തി. ജമൈക്കൻ വിദേശകാര്യ മന്ത്രി കാമിന ജെ. സ്ലീത്ത്, തന്നെ സ്വാഗതം ചെയ്തതായി, ശ്രീ ജയ്ശങ്കർ സാമൂഹ്യ മാധ്യമ കുറിപ്പിൽ പറഞ്ഞു. പ്രാദേശിക, ആഗോള വിഷയങ്ങളിൽ മൂന്ന് രാജ്യങ്ങളുടെയും നേതൃത്വവുമായി വിദേശകാര്യ മന്ത്രി ചർച്ചകൾ നടത്തുമെന്ന് വിദേശകാര്യ മന്ത്രാലയം പറഞ്ഞു. പ്രമുഖ വ്യവസായ നേതാക്കളുമായും ഇന്ത്യൻ പ്രവാസികളുമായും അദ്ദേഹം ആശയവിനിമയം നടത്തും.

CHATTISGARH-IED BLAST

ചരത്തിസ്ഗഢിലെ കാങ്കർ-നാരായൺപുർ ജില്ലാ അതിർത്തിയിലുണ്ടായ സ്ഫോടനത്തിൽ നാല് സുരക്ഷാ ഉദ്യോഗസ്ഥർക്ക് വീരമൃത്യു. ഒരു ഉദ്യോഗസ്ഥന് പരിക്കേറ്റു. ജില്ലാ റിസർവ് ഗാർഡ് - ഡി ആർ ജി യുടെ നേതൃത്വത്തിൽ ഐഇഡി സ്ഫോടകവസ്തു നിർവീര്യമാക്കുന്നതിനിടെയാണ് സംഭവം. ഡി ആർ ജി ഇൻസ്പെക്ടർ സുഖ്റാം വാട്ടി, കോൺസ്റ്റബിൾമാരായ കൃഷ്ണ കൊമ്ര, സഞ്ജയ് ഗർപാലെ, പർമാനന്ദ് കൊമ്ര എന്നിവരാണ് വീരമൃത്യു അടഞ്ഞത്.

MIB-PRASAR BHARTI CHAIRMAN

പ്രസാർ ഭാരതി ചെയർമാനായി ചലച്ചിത്ര - പരസ്യ നിർമ്മാണ മേഖലയിലെ വിദഗ്ധൻ പ്രസൂൺ ജോഷിയെ വാർത്താവിനിമയ പ്രക്ഷേപണ മന്ത്രാലയം നിയമിച്ചു. പരസ്യം, സാഹിത്യം, കല, സിനിമ എന്നീ മേഖലകളിലൂടെ ലോകപ്രശസ്തനാണ് ശ്രീ ജോഷിയെന്ന് കേന്ദ്ര മന്ത്രി അശ്വിനി വൈഷ്ണവ് പറഞ്ഞു. മുംബൈയിലെ സെൻട്രൽ ബോർഡ് ഓഫ് ഫിലിം സർട്ടിഫിക്കേഷന്റെ ചെയർപേഴ്സണായി പ്രസൂൺ ജോഷി മുൻപ് സേവനമനുഷ്ഠിച്ചിട്ടുണ്ട്.

MORN.NEET EXAM

അഖിലേന്ത്യാ മെഡിക്കൽ ബിരുദ പ്രവേശന പരീക്ഷയായ NEET ഇന്ന് നടക്കും. ഉച്ചയ്ക്ക് 2 മണി മുതൽ 5 വരെയാണ് പരീക്ഷ. മെഡിക്കൽ ബിരുദ കോഴ്സുകളിലെ പ്രവേശനം ലക്ഷ്യമിട്ട് നാഷണൽ ടെസ്റ്റിംഗ് ഏജൻസി ആണ് 2019 മുതൽ NEET പരീക്ഷ നടത്തി വരുന്നത്.

MORN.RAJNATH-SHAURYA SANDHYA (INTRO)

ഓപ്പറേഷൻ സിന്ദൂറിൽ സായുധ സേന കാണിച്ച അസാധാരണമായ വീര്യം, രാജ്യത്തിന്റെ സൈനിക ചരിത്രത്തിലെ സുവർണ്ണ അധ്യായമാണെന്ന് രാജ്യരക്ഷാ മന്ത്രി രാജ്നാഥ് സിംഗ്. ഓപ്പറേഷൻ സിന്ദൂറിന്റെ ഒന്നാം വാർഷികത്തോടനുബന്ധിച്ച്, ന്യൂഡൽഹിയിൽ സംഘടിപ്പിച്ച, "ശൗര്യ" എന്ന പരിപാടിയിൽ, സംസാരിക്കുകയായിരുന്നു അദ്ദേഹം.

(ഹോൾഡ് വോയിസ്)

സംയുക്തസേനാമേധാവി ജനറൽ അനിൽ ചൗഹാൻ, വ്യോമസേനാ മേധാവി എയർ ചീഫ് മാർഷൽ എ. പി സിംഗ്, ഡൽഹി മുഖ്യമന്ത്രി രേഖ ഗുപ്ത, പ്രതിരോധ സെക്രട്ടറി രാജേഷ് കുമാർ സിംഗ് തുടങ്ങിയവർ പരിപാടിയിൽ പങ്കെടുത്തു.

REV.NT. ISRAELI AIRSTRIKES- LEBANON

തെക്കൻ ലെബനനിൽ, ഇസ്രായേൽ നടത്തിയ വ്യോമാക്രമണത്തിൽ നാല് സ്ത്രീകളും ഒരു കുട്ടിയും ഉൾപ്പെടെ 13 പേർ കൊല്ലപ്പെടുകയും, നിരവധിപേർക്ക് പരിക്കേൽക്കുകയും ചെയ്തതായി, ലെബനൻ ആരോഗ്യ മന്ത്രാലയം അറിയിച്ചു. അതിർത്തി ഗ്രാമത്തിലെ ഒരു കത്തോലിക്കാ കോൺവെന്റിന്റെ ഭാഗങ്ങൾ, ഇസ്രായേൽ സൈന്യം തകർത്തതായും, ഉദ്യോഗസ്ഥർ പറഞ്ഞു. തെക്കൻ ലെബനനിലെ ഒമ്പത് ഗ്രാമങ്ങളിലെ നിവാസികൾ, ഒഴിഞ്ഞുപോകാൻ, ഇസ്രായേൽ സൈന്യം മുന്നറിയിപ്പ് നൽകി. കഴിഞ്ഞമാസം 17 മുതൽ, വെടിനിർത്തൽ കരാർ നിലവിലുണ്ടെങ്കിലും ഇസ്രായേലും ലെബനനിലെ ഹിസ്ബുള്ള ഗ്രൂപ്പും തമ്മിലുള്ള ആക്രമണം തുടരുകയാണ്.

KERALA- CLIMATE

കേരളത്തിൽ വിവിധ ഇടങ്ങളിൽ മറ്റന്നാൾ വരെ ഇടിമിന്നലോട് കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കൊല്ലം, പത്തനംതിട്ട, ആലപ്പുഴ, ഇടുക്കി ജില്ലകളിൽ ഇന്ന് മഞ്ഞ ജാഗ്രതയാണ്.

WOMENS T 20 TEAM

2026 ലെ ഐസിസി വനിതാ ടി20 ക്രിക്കറ്റ് ലോകകപ്പിനുള്ള, ഇന്ത്യൻ ടീമിനെ, BCCI പ്രഖ്യാപിച്ചു. ഹർമൻപ്രീത് കൗർ,

സംഘത്തെ നയിക്കും. സ്തുതി മന്ദാനയാണ് വൈസ് ക്യാപ്റ്റൻ. അടുത്തമാസം 12 ന് ഇംഗ്ലണ്ടിൽ മത്സരങ്ങൾ ആരംഭിക്കും. ജൂലൈ 5 ന്, ലോർഡ്സ് ക്രിക്കറ്റ് ഗ്രൗണ്ടിലാണ് ഫൈനൽ.

MORN. IPL

ഐപിഎൽ ക്രിക്കറ്റിൽ മുംബൈ ഇന്ത്യൻസിനെതിരെ ചെന്നൈ സൂപ്പർ കിംഗ്സിന് 8 വിക്കറ്റ് ജയം. ഇന്നലെ രാത്രി ചെന്നൈയിൽ നടന്ന മത്സരത്തിൽ 160 റൺസ് എന്ന വിജയലക്ഷ്യം ചെന്നൈ 11 പന്ത് ബാക്കിയിരിക്കേ മറികടന്നു. ഇന്ന് ഉച്ചകഴിഞ്ഞ് 3:30 ന് സൺറൈസേഴ്സ് ഹൈദരാബാദ് - കൊൽക്കത്ത നൈറ്റ് റൈഡേഴ്സിനേയും, വൈകിട്ട് 7:30 ന് ഗുജറാത്ത് ടൈറ്റൻസ് - പഞ്ചാബ് കിംഗ്സിനേയും നേരിടും.

ISL FOOTBALL

ISL ഫുട്ബോളിൽ നോർത്ത് ഇസ്റ്റ് യുണൈറ്റഡ്, രണ്ടിനെതിരെ മൂന്ന് ഗോളുകൾക്ക് ഇൻറർ കാശിയെ പരാജയപ്പെടുത്തി. ഇന്നലെത്തെ മറ്റൊരു മത്സരത്തിൽ സ്റ്റോർട്ടിംഗ് ക്ലബ്ബ് ഡൽഹി-പഞ്ചാബ് എഫ് സി മത്സരം ഗോൾരഹിത സമനിലയിൽ അവസാനിച്ചു.

RBI DEPUTY GOVERNOR-ROHIT JAIN

റിസർവ് ബാങ്ക് ഡെപ്യൂട്ടി ഗവർണ്ണറായി രോഹിത് ജെയിനെ കേന്ദ്രസർക്കാർ നിയമിച്ചു. നിലവിൽ കേന്ദ്രബാങ്കിൽ എക്സിക്യൂട്ടീവ് ഡയറക്ടർ ആയ ജെയിന് മൂന്നു വർഷം വരെ പുതിയ പദവിയിൽ തുടരാനാകും.

MEA MoS-US VISIT

രണ്ടാമത് അന്താരാഷ്ട്ര മൈഗ്രേഷൻ അവലോകന ഫോറം നാളെ മുതൽ ഈ മാസം 8 വരെ അമേരിക്കയിലെ ന്യൂയോർക്കിൽ നടക്കും. ഇതിലേക്കുള്ള ഇന്ത്യൻ പ്രതിനിധി സംഘത്തെ വിദേശകാര്യ സഹമന്ത്രി കീർത്തി വർധൻ സിംഗ് നയിക്കും. ന്യൂയോർക്കിൽ നടക്കുന്ന IMRF ന്റെ പ്ലീനറി സെഷനിൽ അദ്ദേഹം ഇന്ത്യയുടെ ദേശീയ പ്രസ്താവന അവതരിപ്പിക്കും.

